




Elnur Əliyev



Nicat İsgəndərov



Sarvan Mehraliyev



Orxan Əliyev



Ravil Novruzov



Rəvan Nurayev



Ruhin Qəhrəmanov



Samir Kaçayev

Vətən Sizinlə qürur duyur!..

Vətənpərvərliyin ən ali məqamı - şəhiddir. Bu ucalığa yüksələnlərin ömür yolu nə qədər qısa olsa da, şərəfli və örnək sayılır. Qəhrəmanlıq bir anın bəhrəsi deyil. Xarakterin, tərbiyənin, mənəvi yaddaşın gücü ilə diklə olunan keyfiyyətdir. O, ələ bir keyfiyyətdir ki, onun məhiyyətində təsadüf adlanan heç nə yoxdur.

Müxtəlif məqamlarda bizi düşündürən, narahat edən, ağladan, sevindirən, mənəviyyatımıza yeni çalarlar qatan, bəzən də bizi sərbəstləşdirən hadisələrlə rastlaşırıq və bu, bizim həyat yolumuzun, ömrümüzün mənasını, məhiyyətini təşkil edir. Sözsüz ki, bu olaylar, bu hadisələr içərisində bizi daha çox düşündürən, mübariz edən dövlətimiz, acı kədərimiz, bir də qəhrəmanlıqlarımız olur.

Anadan igid doğulan Vətən oğulları...

Döyüş bölgəsi... Bu iki kəlmə özündə müharibə alovunu, odsağan mərmilərin nişangah olduğu yerləri ehtiva edir. İnsana şəhid qanı ilə suvarılan bu torpağa tuşlanan hər bir mərmirin, güllənin bir ürəkədən keçə biləcəyini, bir nəfəsi susdura biləcəyini diklə edir.

Hər gün atəşkəs rejimini kobud şəkildə pozan Ermənistan silahlı birləşmələrinin aprelin 1-də ordumuzun mövqələrini və sərhədlərini kəndlərimizi dayanmadan atəşkəs tutması Azərbaycan Silahlı Qüvvələrinə işğalçıya cavab vermək məcburiyyətində qoydu. Düşməne layiqli cavab verildi və erməni əsgərləri hətta öz mövqələrini belə tərk etmək məcburiyyətində qaldılar.

Bir günlük müharibədə hər iki tərəfdən itkilər oldu. Ermənilərin yüzlərlə əsgəri işğal olunmuş Azərbaycan torpaqlarında can verdi. Azərbaycan Ordusu isə 12 igid oğlunu itirdi. Bu oğullar öz torpaqlarında Vətən üçün döyüşərək qəhrəmancasına həlak oldular. Cəbhə bölgəsində 12 hərbi xidmətinin şəhid olması xəbəri qəlbimizi göynətdi. Sözsüz ki, Vətən oğullarının şəhid olması xəbərini eşidənlərin, kədər hissi ilə onları ananların heç də hamısı şəhidlərimizi şəxsən tanımır. Ancaq bu kədəri duyan hər kəs bildi ki, özünü zaman və bəşəriyyət qarşısında məsul sayan, ətrafında baş verən hadisələrə cavabdehlik hissi ilə, səfərbərliklə cavab verən bu qəhrəman Vətən oğulları anadan igid doğulubarmış. Qeyd etdiyimiz kimi, qəhrəmanlıq heç də təsadüflərlə bağlı olmur.

Bu hadisə də bir daha sübut etdi ki, xalqa, dövlətə sədaqətlə xidmət edən Azərbaycan oğulları Ali Baş Komandanın əmri ilə ölkəmizin ərazi bütövlüyünün təmin olunması, işğal edilmiş torpaqlarımızın azad edilməsi uğrunda hər an döyüşə hazırdırlar. Tarix boyu həmişə şərəfli ölümlə fəxr etmişik, ömrümüz boyu belə ölümlərə can atmışıq. Ölümün gözüne dik baxa bildiyimiz üçün bu Vətən, bu torpaq, bu yurd nə qədər faciələr yaşasa da, yaşamaq haqqını itirməyib.

Şəhidlik zirvəsinə ucalmaq ən böyük şərəf və qürurdur

Torpaqlarımızın qorunması yolunda canlarından keçmiş şəhidlərimizin hünəri gənclərimizə örnəkdir. Hər bir Azərbaycan vətəndaşı öz milli qəhrəmanlarını tanımalı, onların keçdiyi həyat yolundan çox şeyləri öyrənməlidir. Torpaqlarımızın qorunması, vətənimizin müdafiəsi uğrunda canından qanından keçərək şəhidlik zirvəsinə ucalmaq ən böyük şərəf və qürurdur.

Şəhidlik zirvəsinə ucalanların xatirəsini yaşatmaq, onları gəncliyə nümunə göstərmək isə hər kəsin vətəndaşlıq borcudur. Hər birimiz Azərbaycanın müstəqilliyi və ərazi bütövlüyü uğrunda qəhrəmanlıqla mübarizə aparan, xalqımızın azadlığını hər şeydən uca tutan, bu yolda həyatlarını belə qurban verərək ən uca zirvəyə - şəhidlik məqamına ucalanların xatirəsini anmağa həmişə borcluuyq. Çünki torpaqlarımızın bütövlüyü, ərazilərimizin toxunulmazlığı uğrunda canlarından keçən bu Vətən övladları sonsuz ehtirama, sevgi və məhəbbətə layiqdirlər.

Yoldaşlarını xilas etmək üçün qumbaranın üstünə atıldı

Qeyd etdiyimiz kimi, aprelin 2-nə keçən gecə cəbhədə erməni təxribatının qarşısını alarkən Silahlı Qüvvələrimizin 12 hərbiçisi həlak oldu. Qəhrəmancasına həlak olan hərbçilərimizin nəşi doğulduqları torpaqlarda dəfn edildi. Şiddətli döyüşlərdə şəhid olanlardan biri Elnur Adil oğlu Əliyevdir. Mayor E.Əliyev Cəbrayıl rayonunun işğal altındakı Lələtəpə yüksəkliyi istiqamətində gedən döyüşlərdə yoldaşlarını xilas etmək üçün özünü erməninin tullağı qumbaranın üstünə ataraq qəhrəmancasına şəhid olub.

Elnur Əliyev aprelin 3-də Füzuli rayonunda dəfn olunub. Dəfn mərasimində onun hərbi yoldaşları və rayon rəhbərliyi iştirak edib. Qeyd edək ki, Elnur Əliyev Füzulinin Dədəli kəndindədir, ailəlidir.

Hərbi xidməti bitirsə də, ordudan ayrıldı...

Aprelin 2-ə keçən gecə cəbhənin Füzuli istiqamətində erməni hücumunun qarşısını alarkən şəhid olan 22 yaşlı Ruhin Qəhrəmanov Biləsuvar rayonu ərazisində cəbrayılı məcburi köçkünlər üçün salınmış 3 nömrəli qəsəbə qəbiristanlığında dəfn edildi.

Dəfn mərasimində Cəbrayıl və Xocavənd Rayon İcra Hakimiyyətinin təmsilçiləri, şəhidin xidmət etdiyi hərbi hissənin komandirləri, əsgər yoldaşları, ailə üzvləri və ictimaiyyət nümayəndələri iştirak ediblər. Cəbrayıl rayonunun Xudavərdilər kə-

dindən məcburi köçkün olan Ruhin Qəhrəmanov ailənin 5 övladından ikincisi olub. Bir ildən çox idi ki, müddətdən artıq hərbi xidmət edirdi.

Xidmətinin 9 ayında şəhidlik zirvəsinə ucaldı

Cəbhədə gedən döyüşlərdə şəhid olan əsgər Orxan Əliyev isə doğulduğu Qazax rayonunun Aslanbəyli kəndində torpağa tapşırılıb. Dəfn mərasimində Müdafiə Nazirliyinin, rayon icra hakimiyyətinin, hüquq-mühafizə orqanlarının əməkdaşları və şəhidin hərbi yoldaşları iştirak ediblər.

Böyük insan izdihamı ilə son mənzilə yola salınan 20 yaşlı Orxan Əliyev 9 ay əvvəl hərbi xidmətə çağırılmışdı. Yaxınları ailənin ikinci övladı olan Orxanı hər zaman vətənsəvər, mərd, cəsur bir gənc kimi tanıdıklarını bildiriblər.

Mərasimə çıxış edən hərbçilər də şəhidlik zirvəsinə ucalan əsgərin döyüş tapşırıqlarını layiqincə yerinə yetirdiyini diqqətə çatdırıblar. Şəhid əsgər yaylım atəşləri altında kənd qəbiristanlığında dəfn edildi. Tabut üzərindəki üçrəngli Azərbaycan Bayrağı əbədi xatirə kimi saxlanılmaq üçün şəhidin atası Məmməd Əliyevə təqdim edildi.

Magistraturaya qəbul olunub hərbi xidmətə yollandı...

Mənfur erməni silahlı qüvvələrinin növbəti təxribatı nəticəsində həlak olan hərbi qulluqçularımızdan biri Şamaxının Cuxuyurd kəndindən olan əsgər Samir Kaçayevdir. Şəhid əsgər Samir Kaçayev apre-

lin 3-də Məlhəm qəbiristanlığında torpağa tapşırılıb.

Samir Ziyəddin oğlu Kaçayev 1994-cü ilin mart ayının 3-də dünyaya gəlib. Ailədə bir bacı, bir qardaş olublar. Ötən il Azərbaycan Dövlət Rəssamlıq Akademiyasını bitirib və heykəltəraş ixtisasına yiyələnib. Magistraturaya qəbul olunan Samir hərbi xidmətə gedib. Ermənistan silahlı qüvvələrinin təxribatı zamanı - aprelin 1-dən 2-nə keçən gecə qulluq etdiyi Tərtər rayonundakı "N" sayılı hərbi hissədə şəhid olub. Şəhid əsgərimizin izdihamlı dəfn mərasimi keçirilib. Müdafiə Nazirliyinin, Səfərbərlik və Hərbi Xidmətə Çağırış üzrə Dövlət Xidmətinin, rayon icra hakimiyyətinin, hüquq-mühafizə orqanlarının əməkdaşları, kənd sakinləri, rayon ictimaiyyətinin nümayəndələri, Milli Məclisin deputatları mərasimə iştirak ediblər.

Dəfn mərasimində çıxış edənərlər bildirib ki, artıq Azərbaycan Ordusunun mənfur düşməne tutarlı cavab vermək vaxtı çatıb. Şübhə yoxdur ki, Prezident, Ali Baş Komandan İlham Əliyevin qətiyyətli mövqeyi, ordumuzun qüdrəti düşməni layiqli yerdə qaldıracaq, şəhidlərimizin qanı yerdə qalmayacaq.

Vətən sevgisi, şəhidlik zirvəsi...

Aprelin 2-nə keçən gecə erməni silahlı qüvvələrinin təxribatları nəticəsində cəbhə bölgəsində gedən döyüşlərdə şəhid olan Zaqatala rayonunun Muxax kənd sakinini 19 yaşlı Rəvan Nurayev aprelin 3-də doğulduğu kənddə torpağa tapşırılıb.

Şəhidin dəfn mərasimində Müdafiə Nazirliyinin, Səfərbərlik və Hərbi Xidmətə Çağırış üzrə Dövlət Xidmətinin, Zaqatala

Rayon İcra Hakimiyyətinin rəsmiləri, şəhidin döyüş yoldaşları, rayon ictimaiyyətinin nümayəndələri və kənd sakinləri iştirak ediblər.

Dəfn mərasimində çıxış edənərlər torpaqlarımızı mənfur düşməndən azad etməyə hər an hazır olduqlarını, Ali Baş Komandan İlham Əliyevin əmri gözəldiklərini bildiriblər.

Şəhid şəhərin şəhid övladı...

Cəbhənin Füzuli istiqamətində erməni hərbi birləşmələrinin təxribatının qarşısı alınarkən şəhid olan Xocalı şəhərindən məcburi köçkün, Ağdam rayonu Üçoğlan kənd inzibati ərazi dairəsi üzrə nümayəndəliyinin Ballar kəndində məskunlaşmış Mehraliyev Sarvan Natiq oğlu aprelin 3-də son mənzilə yola salınıb.

Müdafiə Nazirliyinin, Səfərbərlik və Hərbi Xidmətə Çağırış üzrə Dövlət Xidmətinin, Milli Məclisin deputatı Elman Məmmədovun da iştirak etdiyi vətəndaş mərasimində çıxış edənərlər Silahlı Qüvvələrimizin şəhid olan hərbi qulluqçularına Allahdan rəhmət diləyib, cəbhə boyu mövqələrimizin və yaşayış məntəqələrinin atəşə tutulmasından, düşməne verilən layiqli cavabdan söz açıblar. Bildirilib ki, Azərbaycan Ordusunun qısa müddətdə həyata keçirdiyi əks-həmlə zamanı erməni hərbi birləşmələrinin uzun illərdən bəri mühəndis-istehkam baxımından möhkəmləndirdiyi birinci müdafiə xətti cəbhənin bəzi istiqamətlərində yarılib, strateji əhəmiyyətə malik bir neçə yüksəklik və yaşayış məntəqəsi düşməndən azad olunub. Döyüşlərdə er-

mənilərə məxsus xeyli hərbi texnika və canlı qüvvə məhv edilib.

Çıxışlarda ağdamlıların şəhidlərimizin intiqamını almaq, işğal altındakı torpaqlarımızı azad etmək uğrunda Ali Baş Komandanın əmrinə hər an hazır olduqları bildirilib.

Şəhidin cənəzəsi izdihamın müşayiəti ilə kənd qəbiristanlığında torpağa tapşırılıb, məzarı üstünə əkil və tər qəranfillər qoyulub. Şəhidin tabutu üzərinə çəkilmiş üçrəngli Azərbaycan Bayrağı ailəsinə təqdim edildi.

Vətənə xidmət hər bir övladın borcudur

Aprelin 2-də qoşunların təmas xəttində erməni işğalçıları ilə döyüşdə şəhid olan "N" sayılı hərbi hissənin giziri İsgəndərov Nicat Bəhruz oğlu aprelin 3-də doğulduğu Tərtər şəhərində dəfn edildi.

Dəfn mərasimində şəhidin doğmaları, Tərtər Rayon İcra Hakimiyyətinin, Səfərbərlik və Hərbi Xidmətə Çağırış üzrə Dövlət Xidmətinin, "N" sayılı hərbi hissənin, rayon ictimaiyyətinin nümayəndələri, Qarabağ müharibəsi veteranları iştirak ediblər.

Vətəndaş mərasimində Tərtər Rayon İcra Hakimiyyətinin başçısı Müstəqim Məmmədov, Milli Məclisin deputatı Sahib Aliyev və digərləri çıxış edərək, şəhidin ailəsinə dərin hüznə başsağlığı veriblər. Mərasimə Azərbaycan əsgərlərinin Vətənin müdafiəsindəki şücaətindən bəhs olunub, şəhidlərin ruhlarına dualar oxunub.

Şəhidin atası Bəhruz İsgəndərov Vətənə xidmətin hər bir övladın borcu olduğunu deyərək, şəhid oğlu ilə fəxr etdiyini bildirib.

Üçrəngli bayrağa bürünüb dəfn olunmaq hər insana nəsih olmur

Erməni silahlı qüvvələrinin təxribatları nəticəsində cəbhə bölgəsində gedən döyüşlərdə şəhid olan Azərbaycan Ordusunun giziri 1986-cı il təvəllüdü Novruzov Ravil Elman oğlu da torpağa tapşırılıb.

O, doğulduğu Xızı rayonunun Giləzi qəsəbəsində dəfn olunub. Şəhidin dəfn mərasimində Müdafiə Nazirliyinin, Səfərbərlik və Hərbi Xidmətə Çağırış üzrə Dövlət Xidmətinin, Xızı Rayon İcra Hakimiyyətinin rəsmiləri, döyüş yoldaşları, rayon ictimaiyyətinin nümayəndələri və kənd sakinləri iştirak ediblər.

Mərasimə qatılanlar Ravilin vətənpərvər övlad olmasından, doğma vətəni Azərbaycana sevgisindən danışıblar. Şəhidin atası Elman Novruzov torpaqlarımızın azadlığı uğrunda canından keçən oğlu ilə fəxr etdiyini bildirib.

Şəhid Ravil Novruzov torpağa tapşırıldıqdan sonra onun atasına Azərbaycan Bayrağı təqdim edildi.

Onların adları, xatirəsi yaddaşlarda əbədi yaşayacaq

Aprelin 2-nə keçən gecə cəbhənin Tərtər istiqamətində erməni silahlı qüvvələrinin torpaqlarımıza qəfil hücumunun qarşısını alarkən qəhrəmancasına həlak olan Milli Ordumuzun 22 yaşlı əsgəri Elmdar Səlimxan oğlu Səferovun üçrəngli bayrağa bürünmüş cənəzəsi aprelin 3-də axşam saatlarında böyüyüb boya-başa çatdığı Neftçala rayonunun Aşağı Qaramanlı kəndinə gətirilib. Aprelin 4-də şəhid doğulduğu kənddə dəfn olunub.

Dəfn mərasimində Müdafiə Nazirliyinin, Səfərbərlik və Hərbi Xidmətə Çağırış üzrə Dövlət Xidmətinin, rayon icra hakimiyyətinin rəsmiləri, şəhidin ailə üzvləri, döyüş yoldaşları, ictimaiyyətin nümayəndələri və kənd sakinləri iştirak ediblər.

Mərasimə çıxış edənərlər mərhumun ailə üzvləri və yaxınlarına dərin hüznə başsağlığı verib, Elmdar Səferovun keçdiyi döyüş yolundan danışıblar. Bildirilib ki, Vətən yolunda canından keçən Elmdar kimi Azərbaycan oğlanlarının xatirəsi qədər bilən xalqımızın yaddaşında əbədi yaşayacaq.

Rəşad BAXŞƏLİYEV, "Azərbaycan"

